

مکالمہ بین المذہب کے حوالے سے

محفظہ عزت و آبرو کے بارے میں اسلام اور ہندومت کی تعلیمات کا جائزہ

گل قدیم جان

اسٹنٹ پروفیسر و پنسم کالج ڈیرہ اسماعیل خان

اسلام (مختصر تعارف):

بین الاقوامی مذاہب میں مذہب اسلام کو اس لحاظ سے خاص اہمیت حاصل ہے کہ سامی مذاہب میں یہ سب سے جدید مذہب تصور کیا جاتا ہے اور اپنے پیروکاروں کی تعداد کے لحاظ سے عیسائیت کے بعد دنیا کا سب سے بڑا مذہب ہے اس کے پیروکار دنیا کے تمام براعظموں میں پائے جاتے ہیں۔

عام طور پر یہ بات تسلیم کی جا رہی ہے کہ اسلام کا آغاز حضرت محمد ﷺ کی بعثت سے ہوا اور مذہب اسلام کے بانی حضرت محمد ﷺ ۵۷۱ عیسوی میں مکہ میں پیدا ہوئے چالیس سال کی عمر میں آپ ﷺ کو نبوت ملی اور ۶۳ سال کی عمر میں آپ ﷺ کا وصال ہوا اور ۲۳ سال کے عرصے میں آپ ﷺ پر اللہ تعالیٰ کی طرف سے جو احکامات نازل ہوئے وہ اسلامی تعلیمات کے اساس اور بنیاد ہیں۔ اور اپنی تعلیمات کی بنیاد پر مذہب اسلام کی عمارت قائم ہے۔ لیکن مذہب اسلام کے پیروکاروں کا دعویٰ ہے کہ اسلام دنیا کا قدیم ترین مذہب ہے اور آدم علیہ السلام انسان اول و پیغمبر اول سے لیکر آخری رسول حضرت محمد ﷺ تک جتنے بھی سچے معلمین خدا کی طرف سے حق و صداقت کی اشاعت پر مامور ہوئے، سب کا مذہب اسلام ہی رہا ہے۔ اور الہی تعلیمات کا جو سلسلہ آدم

علیہ السلام سے شروع ہوا تھا وہ حضرت محمد ﷺ پر تکمیل کو پہنچا ہے۔ قرآن پاک کا اعلان ہے۔

الْيَوْمَ اكْمَلْتُ لَكُمْ دِينَكُمْ وَاتَّمَمْتُ عَلَيْكُمْ نِعْمَتِي وَرَضَيْتُ لَكُمْ الْإِسْلَامَ دِينًا . (المائدہ: ۳)

ترجمہ: ..... ” آج میں نے تمہارے لئے تمہارا دین مکمل کر دیا ہے اور تم پر اپنی نعمت پوری کر دی اور اسلام کو تمہارے لئے بطور دین پسند کیا “ -

چونکہ اسلام اکمل و مکمل صورت میں حضرت محمد ﷺ کے ذریعے نئی نوع انسان تک پہنچا ہے اس لئے قدیم ترین مذہب ہونے کے ساتھ ساتھ اسلام اس معنی میں الہامی مذہب میں جدید ترین بھی ہے کہ اسکی تکمیل ساتویں صدی کے اوائل میں ہوئی۔

اسلام کا یہ بھی دعویٰ ہے کہ وہ ایک عالمگیر مذہب ہے قیامت تک آنے والے انسانوں کے لئے راہ نجات ہے اس لئے اسکی تعلیمات میں انسانوں کی رہنمائی کیلئے مکمل ہدایات موجود ہیں۔ اگر انسانیت امن، سلامتی و کامیابی کی طلب گار ہے، تو لامحالہ اسلامی تعلیمات کی طرف رجوع کرنا ہوگا۔ اسلامی تعلیمات کے ان دعوؤں کے پیش نظر ہم حقوق انسانی کے بارے میں ان کی تعلیمات کا جائزہ لیتے ہیں۔

تحفظ آبرو اور عزت کے بارے میں تعلیمات کا جائزہ:

عزت اور وقار کی زندگی بسر کرنا ہر انسان کا حق ہے اور ایک اسلامی ریاست کا فرض ہے کہ وہ انسان کے اس حق کا اس طرح انتظام کرے جس طرح وہ اسکی زندگی کا محافظ ہے اگر انسان سے یہ حق چھین لیا جائے تو گویا اس کو زندہ درگور کر دیا گیا کیونکہ ذلت کی زندگی سے باعزت موت بہتر ہے اس لئے کوئی انسان یہ حق نہیں رکھتا کہ وہ دوسروں کی شہرت کو داغدار کرے اگر کوئی شخص کسی کے خلاف واقعی کوئی الزام لگائے تو اسکو پورا حق حاصل ہے کہ الزام تراشنے والے کے خلاف عدالت میں شکایت کا دعویٰ دائر کرے قرآن پاک کی نظر میں انسان بہت محترم ہے اس لئے اسکی عزت کو بڑی اہمیت دی گئی ہے۔ ارشاد باری تعالیٰ ہے۔

وَلَقَدْ كَرَّمْنَا بَنِي آدَمَ (الاسراء: ۷۰)

ترجمہ: ..... ” اور ہم نے آدم کے اولاد کو عزت دی ہے “ -

قرآن کریم نے تقریباً تمام افعال و اقوال اور حرکات کی روک تھام کی ہے جن کی بناء پر کسی کی عزت و آبرو پر حرف لایا جا سکتا ہے انسان کی عزت پر سب سے بڑا ڈاکہ کسی پارسامورت یا مرد پر زنا کی تہمت لگانا ہے اس لئے قرآن کریم اس شخص کو طعون قرار دیتا ہے جو کسی پاک دامن پر جھوٹی تہمت لگائے۔ رب العزت کا ارشاد ہے:

إِنَّ الَّذِينَ يَرْمُونَ الْمُحْصَنَاتِ الْفَاطِلَاتِ الْمُؤْمِنَاتِ لَعْنَةُ اللَّهِ وَاللَّعْنَةُ وَالْأَجْحُورَةُ (النور: ۲۳)

ترجمہ:..... ” جو لوگ پاک دامنوں، بے خبر، ایمان والیوں پر تہمت لگاتے ہیں ان پر دنیا اور آخرت میں لعنت ہے۔ “

صرف یہی نہیں کہ دنیا و آخرت میں طعون قرار دیتا ہے بلکہ جھوٹے الزام تراشی اور عزت و ناموس پر حملہ آور ہونے والوں

کیلئے قرآن پاک قانونی کارروائی کرنے کا حکم بھی دیتا ہے۔

وَالَّذِينَ يَرْمُونَ الْمُحْصَنَاتِ ثُمَّ لَمْ يَأْتُوا بِأَدْلَةٍ شَهَادَةٍ فَاَجْلِدُوهُمْ ثَمَانِينَ جَلْدَةً وَلَا تَقْبَلُوا لَهُمْ

شَهَادَةَ أَبَدًا وَأُولَئِكَ هُمُ الْفَاسِقُونَ (النور: ۴)

ترجمہ:..... ” اور جو لوگ پاک دامن عورتوں پر تہمت لگاتے ہیں اور پھر چار گواہ نہیں لاتے تو انہیں اسی ڈڑے مارو

اور کسی ان کی گواہی قبول نہ کرو اور وہی لوگ نافرمان ہیں۔ “

قرآنی آیت سے آسانی کے ساتھ یہ نتیجہ اخذ کیا جا سکتا ہے کہ قرآن کریم کی نظر میں انسان اس قدر محترم ہے کہ اگر کوئی بد اخلاق

شخص اسکی عفت و عصمت کی داغ بادی کی کوشش کرتا ہے تو اسلامی عدالت کی طرف سے اس پر تین دفعات قائم ہوں گے۔

۱۔ تہمت لگانے والے کے لئے اسی کوڑے۔

۲۔ اس کی گواہی آئندہ کیلئے غیر معتبر قرار دینا۔

۳۔ فاسق ہونے کا عیب لگانا۔

کسی پارسامرد و عورت پر زنا کی تہمت جس طرح انسان کی عزت و آبرو کو داغدار کرنے کا ذریعہ ہے اس طرح اگر کوئی انسان خود

بدکاری و زنا کاری کا مرتکب ہوتا ہے تو بھی معاشرے میں عزت کی نگاہ سے نہیں دیکھا جاتا ہے۔ اور اسکی عزت و اقدار ہوتی ہے اس لئے اللہ تعالیٰ نے مرد اور عورتوں کو اپنی شرمگاہوں کی حفاظت کا حکم دیا ہے۔ ارشاد باری تعالیٰ ہے۔

قُلِ الْمُؤْمِنِينَ يَفْضُونَ مِنْ أَبْصَارِهِمْ وَيَحْفَظُونَ أَرْوَاحَهُمْ (النور: ۳۰)

ترجمہ:..... ” ایمان والوں سے کہہ دو کہ وہ اپنی نگاہ نیچی رکھیں اور اپنی شرمگاہ کو بھی محفوظ رکھیں۔ “

وَقُلِ لِلْمُؤْمِنَاتِ يَفْضُضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ (النور: ۳۱)

ترجمہ:..... ” ایمان والیوں سے کہہ دو اپنی نگاہیں نیچی رکھیں اور اپنی عصمت کی حفاظت کریں۔ “

چونکہ تشہر اور استہزاء، طعنہ زنی اور برے القاب سے پکارنا اور فحشیت بھی دوسروں کی تحقیر کے اسباب ہیں اس لئے قرآن پاک نے اس کی بھی ممانعت فرمائی ہے۔

يَا أَيُّهَا الَّذِينَ آمَنُوا لَا يَسْخَرْ قَوْمٌ مِنْ قَوْمٍ عَسَىٰ أَنْ يَكُونُوا خَيْرًا مِنْهُمْ وَلَا نِسَاءٌ مِنْ نِسَاءٍ عَسَىٰ أَنْ يَكُنَّ

خَيْرًا مِنْهُنَّ وَلَا تَلْمِزُوا أَنفُسَكُمْ وَلَا تَنَابَزُوا بِاللِّقَابِ (الحجرات: ۱۱)

ترجمہ:..... ” اے ایمان والو! ایک قوم دوسری قوم سے ٹھٹھانہ کرے جب نہیں کہ وہ ان سے بہتر ہوں اور نہ عورتیں

دوسری عورتیں سے ٹھٹھا کریں کچھ بعید نہیں کہ وہ ان سے بہتر ہوں اور ایک دوسرے کو طعنہ نہ دو اور نہ ایک دوسرے کے نام دھرو۔ “

” وَلَا يَغْتَبَ بَعْضُكُم بَعْضًا (الحجرات: ۱۲)

ترجمہ:..... ” اور نہ کسی کی فحشیت کیا کرے۔ “

انسانوں کے درمیان باہمی گفتگو میں بھی اگر کوئی بدزبانی سے کام لیتا ہے تو دوسرے کی تحقیر لازمی طور پر ہوتی ہے۔

اس لئے اللہ تعالیٰ نے باہمی گفتگو میں بھی بدزبانی سے سختی سے منع کیا ہے البتہ یہ کہ کسی پر ظلم ہوا ہو تو ظالم کے ظلم کو لوگوں کے

سامنے بیان کر سکتا ہے۔

لَا يُحِبُّ اللَّهُ الْجَهْرَ بِالسُّوِّءِ مِنَ الْقَوْلِ إِلَّا مَنْ ظَلَمَ (النساء: ۱۴۸)

ترجمہ:..... ” اللہ کو کسی کی بری بات کا ظاہر کرنا پسند نہیں مگر جس پر ظلم ہوا ہو۔ “

نبی کریم ﷺ نے مختلف ارشادات میں تحفظِ عزت و آبرو کے بارے میں واضح ہدایات دی ہیں۔ اور لوگوں کی تذلیل و توہین کرنے سے منع فرمایا ہے۔ اس سلسلے میں چند ارشادات ملاحظہ ہوں۔

ایک حدیث میں نبی کریم ﷺ نے فرمایا ہے کہ اے لوگو! مسلمانوں کی نفیبت نہ کرو اور انکی عزت کے پیچھے نہ پڑو کیونکہ جو شخص کسی کی عزت کے درپے ہوگا اللہ تعالیٰ انکی عزت کے درپے ہوگا۔ اور اللہ تعالیٰ جس کی عزت کے درپے ہوگا تو وہ اسکو اس کے گھر میں رسوا کرے گا۔

ایک حدیث میں نبی کریم ﷺ نے بے عزتی کو بدترین زیادتی قرار دیا ہے ارشاد نبوی ﷺ ہے کہ بدترین زیادتی کسی مسلمان کی عزت پر ناحق حملہ ہے۔

مندرجہ بالا حقائق سے اس بات کی عکاسی ہوتی ہے کہ اسلامی تعلیمات کے مطابق وہ تمام امور ممنوع اور ناجائز ہیں:

جنگی وجہ سے کسی انسان کی عزت و ناموس داغدار ہو سکتی ہے۔ انہی تعلیمات کا ہی اثر تھا کہ حضرت عمرؓ جب عاتلوں کو اپنی ذمہ داریاں نبھانے کیلئے بھیجے تھے تو رخصت کرتے وقت انہیں یہ ہدایت کرتے تھے کہ میں تمہیں جاہز قاہر بنا کر نہیں بلکہ امام اور رہنما بنا کر بھیجتا ہوں۔ خرددار! مسلمانوں کو مار پیٹ کر انہیں ذلیل و خوار نہ کرنا۔

اسلامی ریاست ان افراد کا خون رائیگاں قرار دیتی ہے جو دوسروں کی عزت و آبرو پر حملہ آور ہونے کی وجہ سے قتل ہو جائیں۔ چنانچہ حضرت عمرؓ کے زمانے میں ایک یہودی قتل کیا گیا تو حضرت عمرؓ نے قاتل سے کہا کہ اپنی بے گناہی ثابت کرو ورنہ قصاص کیلئے تیار ہو جاؤ۔ اس پر قاتل حضرت بکر بن شدان نے کہا کہ فلاں شخص شریک جہاد ہوا اور مجھ کو گھر کا محافظ بنایا۔ میں نے یہودی کو اس کے گھر میں یہ اشعار پڑھتے سنا:

واشعت عزه الاسلام مني خلوت بعمره ليل العمام

ابيت على ترائبها ويمشى على لود الاعنه والعزم

ترجمہ:..... ” ایک پراگندہ شخص جس کو اسلام نے مجھ سے غافل کر رکھا ہے اس کی بیوی کے ساتھ میں نے شب

بھر خلوت میں بسر کی۔ میں اسکی بیوی کے سینے پر شب بسر کرتا ہوں اور وہ گھوڑے کی باگ کھینچنے کھینچنے پھر رہا ہے۔ “

چنانچہ حضرت عمرؓ نے قائل کے اس جواب پر یہودی کا خون رائیگاں قرار دے دیا۔

ہندومت (مختصر تعارف):

ہندومت دنیا کے قدیم اور بڑے مذاہب میں سے ایک ہے جس کے پیرو دنیا کے مختلف ممالک میں موجود ہیں۔ ہندوستان

کی اسی (۸۰) فیصد آبادی ہندومت پر مشتمل ہے۔ علاوہ ازیں نیپال، بنگلہ دیش، انڈونیشیا، بالی اور پاکستان میں بھی اس مذہب کے

ماننے والے بے ہونے ہیں فنی، ملیشیا، سنگا پور سری لنکا، ماریش، ویسٹ انڈیز اور چند افریقی ممالک میں ہندوؤں کی اچھی خاص تعداد

زندگی کے ایام گزار رہی ہے۔ غالباً کم و بیش ۶۰ تا ۵۵ کروڑ افراد اس دھرم کے پیروکار ہیں۔ ہندوؤں کا عقیدہ ہے کہ ان کا دھرم ازلی اور

ابدی ہے کائنات کے وجود میں آنے کے ساتھ ہی ویدوں کا نزول ہوا ہے جو اس مذہب کا مقدس لٹریچر ہے تاریخی شواہد کے مطابق محققین

کے نزدیک اس مذہب کا آغاز ویدوں کے عہد سے ہوتا ہے اور ویدوں کا زمانہ تقریباً ۱۵۰۰ قبل مسیح ہے۔ جب ہندوستان میں آریہ قوم پہلے

پہل داخل ہوئی تو ان کے مذہبی تصورات نہایت سادہ تھے انہی تصورات و عقائد کو ویدوں میں مدون کیا گیا ہے۔ لیکن اس کے بعد جو

زمانہ آیا اس میں ایک مخصوص مذہبی طبقہ یعنی برہمنوں کی مذہبی سیادت قائم ہوئی، اور انہوں نے اپنی سیادت کے جواز میں جو مذہبی کتابیں

ترتیب دیں، انہیں برہمن کہا جاتا ہے۔ برہمن لٹریچر میں ویدی عقائد میں اس طرح ترمیم کی گئی ہے کہ اس سے برہمنوں کی پیشوائی کا

تسلل ثابت ہوتا ہے۔ ان کتابوں میں ہندومت کی تعلیمات کو اس انداز سے پیش کیا گیا ہے کہ پڑھنے والے پر یہ اثر ہوتا ہے کہ

برہمنوں کو قدیم زمانے سے مذہبی پیشوائی کا درجہ حاصل ہے۔ ہندومت کے لٹریچر کے مطالعے سے ایک قاری کیلئے یہ نتیجہ اخذ کرنا انتہائی

مشکل ہے کہ ہندومت کی اصلی تعلیمات کیا ہیں۔ کیونکہ ہندو مذہب صدیوں تک تاریخ اور وقت کے دھارے سے الگ رہا، جس کے

سبب اسکی کوئی مرتب اور منظم تاریخ موجود نہیں ہے۔ اس لئے جدید دور کے آنے تک ہندومت کو ہندوستانی تاریخ کے حوالہ کے بغیر سمجھنا

ہوگا۔ یا تو صدیوں اور قرونوں کے ارتقائی مراحل کے مشاہدے پر قناعت کرنا ہوگی، یا کسی بیرونی سہارے سے کام لینا ہوگا۔ اس حقیقت کا

اتھار پبڈٹ جواہر لال نہرو نے بھی اپنی کتاب "The Discovery of India" میں کیا ہے کہ المل چین، المل یونان اور عربوں کے برعکس قدیم ہندوستان کے لوگ مؤرخ نہیں تھے۔ یہ ہماری بہت بڑی بد قسمتی ہے اور اسی نے یہ دشواری پیدا کر دی ہے کہ ہم گزشتہ زمانہ کے واقعات یا تاریخ متعین کر سکیں۔ یہ واقعات کچھ اس طرح غلط ملط ہو گئے ہیں کہ ان سے عجیب و غریب شکوک و شبہات جنم لیتے ہیں۔ ۵۔

مشہور فرانسیسی محقق ڈاکٹر گسٹاوی بان کی تحقیق کے مطابق ان ہزاروں جلدوں پر مشتمل کتابیں، جو ہندوؤں نے تصنیف و تحریر کی ہیں، ان میں ایک واقعہ کی صحت پر یقین نہیں کیا جاسکتا۔ اس لئے اس زمانہ میں کسی واقعے کو پیش کرنے کے لئے ہمیں بیرونی سہاروں سے کام لینا پڑتا ہے۔ ۶۔

تاہم اس حقیقت کو ماننا پڑتا ہے کہ ہندو مذہب کی بنیاد کوئی ایک خاص کتاب نہیں بلکہ تقریباً ۲ ہزار سال پر پھیلے ہوئے مذہبی لٹریچر کو مراد ہندو ازم کا نام دیا جاتا ہے۔ چونکہ یہ لٹریچر اس عملی تک و تاز یا جدوجہد کا حاصل ہے، جو ہندوستان کے رہنے والوں نے مختلف اطراف و جوانب سے اس قدر طویل عرصہ میں جمع کیا۔ اس لئے لازماً اسے متضاد عناصر کا مجموعہ ہونا چاہئے۔ ہندوستان میں مختلف نسلوں اور مختلف تہذیبوں کے لوگ تاریخ کے آغاز ہی سے داخل ہوتے رہے اور ان میں باہم ربط و تعلق سے ہندو فکر و نظریے اور مذہبی تجزیوں کی نہ صرف تشکیل میں مدد ملی رہی، بلکہ اس میں ترمیم و توسیع کا عمل بھی برابر جاری رہا۔ لیکن ترمیم و توسیع کے باوجود جب ہم ہندو ازم کا مطالعہ حقوق انسانی کے حوالے سے کرتے ہیں، تو معلوم یہ ہوتا ہے کہ ہندوؤں کے ضابطہ حیات میں حقوق و فرائض کا واضح تصور موجود ہے، اور اسکی مختلف تعلیمات حقوق انسانی کے تصور کو اجاگر کرنے کا بہترین ذریعہ ہیں۔ ذیل میں بعض حقوق انسانی کے بارے میں اس دھرم کی تعلیمات کا جائزہ لیا جاتا ہے۔

تحفظ عزت و آبرو کے بارے میں ہندو مت کی تعلیمات کا جائزہ:

اگر ہندو مت کا مطالعہ کیا جائے تو اس کی تعلیمات میں تحفظ عزت و آبرو کے حق کا تصور موجود ہے۔ ان میں عزت کی زندگی بسر کرنے کے مواقع فراہم کئے گئے ہیں۔ اور ان تمام افعال سے بچنے کی تدابیر اختیار کی گئیں ہیں جو انسان کی عزت و ناموس کو خاک

میں ملا دینے کا ذریعہ بنتے ہیں۔ چنانچہ زنا جو ایک ایسا قبیح فعل ہے جس کی وجہ سے نہ صرف فاعل و مفعول (مرد و عورت) کی عزت و اقدار ہوتی ہے بلکہ مرد و عورت کے دونوں خاندانوں کے لئے عزت و ناموس کا مسئلہ بھی بن جاتا ہے۔ اس لئے ہندو مت کی تعلیمات میں زنا و جگ عزت سنگین جرائم شمار کئے گئے ہیں۔ حتیٰ کہ ان کے خلاف گواہی دینے والوں کی ساتھ انتہائی نرمی برتنے کی تلقین کی گئی ہے تاکہ کوئی گواہی سے منکر نہ ہو جائے ستیارتھ پرکاش میں ہے کہ ”زنا کاری، سخت کلامی، اور ضرر رسانی کے جرائم میں گواہوں سے نرمی برتی گئی ہے اور تلقین کی گئی ہے کہ ان جرائم میں گواہوں کی آزمائش نہ کرے۔“

گستاخی بان نے لکھا ہے کہ ضرب شدید۔ چوری۔ زنا، جگ عزت یا حملہ کے مقدمات میں گواہوں کے متعلق زیادہ چھان

بین نہ کی جاتی تھی۔ ۵۔

زنا کاری، یعنی رٹھی ہازی، اور غیر مرد کے ساتھ بد فعلی، مرد و عورت کے درمیان نفرت پیدا کرنے والے کام بتلائے گئے ہیں اور اس سے دونوں کی عزت برباد ہو جاتی ہے۔ اس لئے ان افعال بد کو چھوڑنے کا سبق دیا گیا ہے اور تلقین کی گئی ہے کہ ان افعال بد کو چھوڑ کر عورت اپنے خاندان کے ساتھ اور خاندان اپنی عورت کے ساتھ ہمیشہ ہمیشہ خوش رہیں۔ ۶۔

منزوقانین میں جو عیب بتائے گئے ہیں جو ایک عورت کی عزت کو داغدار کرنے کے موجب بنتے ہیں اور وہ مرد کیلئے بھی باعث ذلت ہیں۔ اس لئے ان سے بچنے کی تلقین کی گئی ہے۔ منوشاستر کی رو سے نشہ آور مشروبات، بُرے آدمیوں کے ساتھ رسم و راہ، خاندان سے دوری، اکیلی عورت کا بے فائدہ پاکٹھی وغیرہ کی درس کے بہانے ادھر ادھر کھلے بندوں پھرتے رہنا۔ بیگانہ اور غیر لوگوں کے گھروں میں رہنا اور سونا، عورت کی جاہی کے اسباب ہیں۔ ۷۔

اسی طرح زنا، زنا بالجبر کسی عورت کی عزت و ناموس پر ڈاکو ڈالنے کے مترادف ہے یہ ہندوؤں کے قانون میں ایک بہت بڑا جرم ہے۔ اور اسکی سزا موت ہے یا داغ لگانا اور ملک بدر کرنا ہے۔ چنانچہ منو کے قوانین میں ہے کہ ”جو شخص دوسروں کی بیویوں سے زنا کرے اسے بادشاہ اس طرح داغ لگائے جس سے لوگ عبرت حاصل کریں۔ اور پھر انہیں ملک بدر کر دے۔ کیونکہ زنا ہی سے ذاتوں میں ملاوٹ پیدا ہوتی ہے۔ اس سے وہ گناہ ظہور میں آتا ہے جو جڑ کو کاٹ دیتا ہے اور وہ ہر چیز کی بربادی کا باعث ہوتا ہے۔ اگر کوئی اعلیٰ



خاندان کی عورت اپنے شوہر سے دھوکہ کرے تو بادشاہ اُسے عام مقام پرکتوں سے لوچھا ڈالے۔ اور جس مرد سے اس نے بدکاری کی ہے اسے سلکتے ہوئے لوہے کے بستر پر لٹایا جائے یہاں تک وہ حمل کر خاک ہو جائے۔<sup>۱۱</sup> لیکن بعض روایات میں زنا کی سزائیں مالی جرمانے ہیں جو منوشاستر میں باب نمبر ۸ پر درج ہیں۔

سوامی دیانند نے لکھا ہے کہ جو راجہ غصہ سے ظہور میں آنے والے آٹھ بیبوں میں پھنستا ہے وہ جسم سے محروم ہو جاتا ہے اور جو راجہ لذات نفسانی سے پیدا ہونے والے دس عادات بد میں پھنستا ہے، وہ دولت اور نیکی سے محروم ہو جاتا ہے۔ پھر جسم سے محروم کر دینے والے افعال میں زنا بالجبر کسی کی عورت سے برا کام کرنا بھی بتایا ہے۔<sup>۱۲</sup> منوشاستر میں ہے کہ عیب جوئی، جبر و تشدد، دعا بازی، حسد، تہمت بازی، دشنام طرازی اور کسی عورت پر بے جا حملہ کرنا وہ آٹھ بدیاں ہیں جو غیض و غضب سے پیدا ہوتی ہیں۔<sup>۱۳</sup>

چونکہ ایک عورت کی بے راہ روی دو خاندانوں کی عزت و ناموس کو خاک میں ملانے کا سبب بنتی ہے۔ اس لئے عورت کو بے راہ روی سے بچانے کے لئے مردوں کی ذمہ داری قرار دی گئی ہے کہ وہ عورتوں کے طرز زندگی کی نگرانی کریں۔ منو کے قوانین کی رو سے عورتوں کے شب و روز اپنے خاندان کے مردوں کی زیر نگرانی گزارنے چاہیں۔ بچپن میں وہ اپنے والد، جوانی میں اپنے خاوند اور بڑھاپے میں اپنے بیٹوں کی زیر حفاظت رہے۔ عورت میں شر کے رجحان کی سختی سے نگرانی کرنی چاہئے۔ اس لئے کہ نگرانی نہ کرنے کی صورت میں وہ دونوں خاندانوں کے لئے غم و اندوہ کا سبب بنے گی۔<sup>۱۴</sup>

عورت کے ناموس کی حفاظت کی خاطر وفادار اور قابل بھروسہ ملازموں کی نگرانی بھی ناقابل اعتبار قرار دی گئی ہے۔ منو کے قوانین کی رو سے وفادار اور قابل بھروسہ ملازمین کی زیر نگرانی بھی (گھر تک محدود) عورتیں مناسب طور پر محفوظ نہیں ہیں۔ وہی عورتیں محفوظ ہیں جو اپنی حفاظت خود کرتی ہیں۔<sup>۱۵</sup>

نان و نفقہ کی تنگی کے باعث کبھی کبھار عورت برائی کی طرف مائل ہو جاتی ہے، جس کی وجہ سے اسکی عزت و آبرو داغدار ہو جاتی ہے۔ اس لئے ہندو دھرم کی تعلیمات کے مطابق مرد کو اس وقت سفر پر جانے کی اجازت ہے کہ وہ بیوی کے نان و نفقہ کا مناسب انتظام کرے۔ تاکہ بیوی معاشی تنگدستی کی وجہ سے غلط طرز عمل پر مجبور نہ ہو جائے۔ اور اگر خاوند مناسب انتظام کے بغیر سفر پر چلا جائے تو بیوی

گزر اوقات کے لئے ایسا کام اختیار کر سکتی ہے جسکی وجہ سے اس کی عزت و آبرو داغدار نہ ہو۔ چنانچہ منو کے قوانین میں ہے کہ اگر کوئی شخص ملک سے باہر کاروبار کیلئے جاتا ہے تو اس پر لازم ہے کہ وہ بیوی کی ضروریات کا بندوبست کر کے جائے۔ کیونکہ کبھی کبھار نیک بیوی بھی نان و نفقہ کی تنگی کی وجہ سے برائی کی طرف مائل ہو جاتی ہے۔ اگر خاوند بیوی کی ضروریات کا انتظام کرنے کے بعد سفر پر روانہ ہوتا ہے تو بیوی خود کو روزمرہ مصروفیات تک محدود رکھے۔ لیکن اگر وہ نان و نفقہ کا انتظام کئے بغیر چلا گیا تو بیوی گزارے کے لئے ایسا کام کرے جس پر حرف گیری نہ کی جاسکے۔ ۱۶

والدین اور اساتذہ کو ہدایت کی گئی ہے کہ وہ اولاد اور شاگردوں کو دیگر امور کی تربیت کے ساتھ ساتھ ان امور سے بھی بچنے کی تلقین کریں جو تحفظ عزت و آبرو کی خلاف ہیں ستیا تھ پرکاش میں ہے کہ چوری، زنا کاری، سستی غفلت، نشہ آور اشیاء، دروغ گوئی، ایذا رسانی، ظلم حسد، کینہ اور محبت میں بے اعتدالی وغیرہ جیسی خرابیوں کے چھوڑنے کی، والدین اور تالیق اپنی اولاد اور شاگردوں کو ہدایت کرتے رہیں۔ ۱۷

اسی طرح ہندومت کی تعلیمات میں ان اخلاق رزیلہ کی مذمت کی گئی ہے جسکی وجہ سے دوسرے انسان کی عزت و آبرو کا حق مجروح ہوتا ہے۔ غیبت کرنے کو برے لوگوں کا شیوہ قرار دیا گیا ہے اور راجہ کے لئے دولت اور تنگی سے محرومی کے ذرائع میں شمار کیا گیا ہے۔ ستیا تھ پرکاش میں ہے کہ ”بدوں کا شیوہ ہے کہ سامنے تعریف کریں اور غیر حاضری میں عیبوں کو ظاہر کریں“ ۱۸ اور کسی دوسرے شخص کی بیوی کیساتھ خلاف قانون مباشرت کرنا شدید جسمانی گناہ قرار دیا گیا ہے۔ ۱۹

مزید برآں اگر کوئی عورت نامناسب قسم کی اشارہ بازی کرتی ہے غیر مردوں کے ساتھ بے تکلف ہو جاتی ہے۔ ممانعت کے باوجود شراب پیتی ہے، اکیلی یا کسی غیر شخص کے ساتھ تماشادیکھنے یا کسی سے ملنے جاتی ہے اور اس وقت گھر سے باہر نکلتی ہے جب اسکا شوہر سو رہا ہوتا ہے۔ تو اس پر جرمانہ لگایا جاسکتا ہے۔ ۲۰

اس کے برعکس ایسی عورتیں جو قابل اعتراض زندگی گزارنے سے پرہیز کریں اور باعزت طور پر گھروں میں زندگی گزاریں، انہیں ہندومت میں پوجا کے لائق اور دولت کی دیوی کے برابر مقام اور جنت کا مستحق ٹھہرایا گیا ہے۔ چنانچہ منو کے قوانین کی رو سے

”بیویاں جو گمروں میں باعث برکت بننے پیدا کرتی ہیں، پوجا کے لائق ہیں، کہ گمروں کو منور کرتی ہیں۔ دولت کی دیوی اور ایسی بیوی میں کچھ فرق نہیں ہے۔“ ۲۱۔

دوسری جگہ لکھا ہے کہ ”وہ عورت جو اپنے خیالات، الفاظ اور اعمال قابو میں رکھتی ہے اور اپنے خاوند کی تحقیر کا باعث نہیں بنتی (مرنے کے بعد) خاوند کے ساتھ (بہشت میں) رہتی ہے اور باعث بیوی کہلاتی ہے۔“ ۲۲۔

بعض وہ افعال جو دوسروں کی بے عزتی کا سبب بنتے ہیں زندگی کے لئے جاہ کن قرار دیئے گئے ہیں منقوا نین کی رو سے ”کسی دوسرے شخص کی بیوی کے ساتھ بھرمانہ گفتگو سے زیادہ جاہ کن چیز کوئی اور نہیں ہے۔“ ۲۳۔

مزید برآں اگر کوئی درشت کلامی کرے تو درشت کلامی کرنے والے کی توہین کی بجائے مبر سے کام لینے کی تلقین کی گئی ہے۔ ۲۴۔

بادشاہ کو جن امور کے مقدمات، خصوصی طور پر نمٹانے کی تلقین کی گئی ہے، ان میں بدنام کرنے کا جھگڑا، کسی دوسرے کی بیوی یا خاوند سے جنسی تعلقات وغیرہ کے مقدمات شامل ہیں۔ ۲۵۔

دوسروں کی توہین کرنے والوں کے لئے مختلف جرمانے مقرر کر لئے ہیں منقوا نین کی رو سے اگر کوئی شخص بد طینی سے کسی دوشیزہ کے بارے میں کہتا ہے کہ وہ باکرہ نہیں اور وہ اپنا عائد کردہ الزام ثابت نہ کر سکے تو الزام لگانے والو کو ایک سو تین جرمانہ کیا جائے گا۔ اگر برہمن۔ کھشتری یا دیش اپنے برابر والوں کی ہنک عزت کے مرکب ہوتے ہیں تو انہیں بارہ ہین جرمانہ ہوگا۔ ناز یا کلام کی صورت میں یہ جرمانہ دو گنا ہو جائے گا۔ حقیقت پہنچی ہونے کے باوجود بھی کوئی کسی کو بہ انداز حقارت، ہنکڑا یا ایسے ہی کسی اور نام سے پکارتا ہے، تو اسے کم از کم کارشائین کا جرمانہ ہوگا۔ پیدائشی طور پر کسی عضو سے محروم، جاہل اور عمر رسیدہ کی توہین نہ کرے۔ نہ ہی ان کی جو دولت یا حسن سے محروم یا کم ذات ہیں۔ ۲۶۔

امداد صابری نے لکھا ہے کہ کسی کو گالی دینا، ہندوؤں کے ہاں جرم تھا۔ کسی کے مارنے پر جرمانہ عائد ہوتا تھا۔ لیکن اگر ہڈی ٹوٹ جاتی تو جلا وطنی کی سزا تھی۔ ۲۷۔

رامائن میں رام اور سیتا کی جو کہانی بیان ہوئی ہے جس کے مطابق رام کی بیوی سیتا کو راؤن (جو لٹکا کارا ہے یعنی بادشاہ تھا) نے اغوا کر لیا تھا اور رام نے روان کے ساتھ وہ جاہ کن جنگ لڑی جس کے نتیجے میں رام نے سیتا کو راؤن کی قید سے آزاد کر لیا تھا اُس کا مقصد بھی رام کے بیان کے مطابق اپنی تذلیل کا بدلہ لینا تھا اور اپنی عزت و آبرو کا بھرم برقرار رکھنا تھا۔ کیونکہ راؤن کے ہاتھوں اس کی بیوی کا اغوا اس کے لئے عزت و ناموس کا مسئلہ تھا۔ اور اپنی عزت کے بدلے دشمن کو سزا دینا کھشتری کے فرائض میں شامل تھا۔ سیتا کی آزادی کے بعد رام اس کو بطور بیوی رکھنے کے لئے تیار نہ تھا۔ اتنی بڑی جنگ جو رامائن میں مذکور ہے صرف تحفظ عزت و آبرو کے لئے لڑی گئی تھی۔ رامائن میں آتا ہے کہ سیتا ڈولی سے اتر کر نظریں جمکائے رام کی جانب بڑھی اس نے کہا ”آریہ ہتہ“ اور سسکیوں نے اس کی آواز دہادی۔ رام بولا، میں نے دشمن کو مار دیا۔ میں نے تمہیں واپس حاصل کر لیا۔ بطور کھشتری یہ میرا یہ فرض پورا ہو گیا۔ میں نے اپنا وعدہ پورا کر دیا۔ میں نے جنگ محض تمہاری محبت میں نہیں بلکہ کھشتری یہ دھرم پورا کرنے کیلئے لڑی ہے۔ تمہیں واپس حاصل کر کے مجھے کوئی خوشی نہیں۔ اب تم کیا کرنا چاہتی ہو تمہیں تہا زردگی گزارنا ہوگی کیونکہ ہم اکٹھے نہیں رہ سکتے۔ تم ہمارے کسی بھی عزیز یا دوست کی زیر حفاظت رہ سکتی ہو۔ کوئی کھشتری ایسی بیوی کو کیسے قبول کر سکتا ہے جو کانی مرہم تک کسی اور کے گھر میں رہی ہو۔ ۲۸

مہا بھارت جنگ جو ایک مقدس لڑائی خیال کی جاتی ہے جو کوروؤں اور پانڈوؤں کے درمیان لڑی گئی تھی، چچا زاد بھائیوں کی اس جنگ میں ہندو مت کی تعلیمات کے مطابق پنڈو دھرم یعنی حق پر تھے اور کورو دھرم یعنی ناحق پر تھے۔ اس جنگ کے محرکات میں حکومت کے حصول سے زیادہ کوروؤں کی جانب سے پانچ پانڈوؤں بھائیوں کی مشرکہ بیوی (دروپدی) کے ساتھ روار کھے جانے والے ذلت امیز سلوک کا بدلہ لینا بھی تھا۔ یہ مہشتر پانڈوؤں کے سربراہ نے اپنے چچا کے حکم سے اپنے چچا زاد بھائی درودھمن سے جو اکھیلا تھا۔ اور ہندو دھرم کے مطابق اس جوے میں درودھمن نے یڈھشتر کو ادھرم (ناحق) طریقے سے ہرایا تھا۔ یہاں تک کہ پہلے اپنے بھائیوں اور پھر اپنی بیوی درو پدی کو بھی آخر میں ہارا تھا۔ جب درودھمن نے درو پدی کو حکم دیا کہ ایک کینز کی حیثیت سے میرا حکم ماننے کے لئے تیار ہو جائے تو انہوں نے انکار کر کے موقف اختیار کیا کہ چونکہ یڈھشتر نے پہلے اپنے آپ کو ہارا تھا اس لئے مجھے داؤ پر لگانے کا اسے اختیار نہیں تھا۔ لہذا قانونی طور پر میں آپ کی لوطی نہیں بن سکتی اس کے ساتھ جانے انکار کر دیا۔ تو دھسائن نے لپک کر اسے بالوں سے

پکڑ لیا اور کھیٹتے ہوئے ہال کی طرف لے جانے لگا۔ وسان کے بُری طرح کھینچنے کی وجہ سے اسکی زلفیں اور ساڑھی بے ترتیب ہو گئی اور دروپدی قابلِ رحم حالت میں بھرے مجمع کے بیچ کھڑی کر دی گئی۔ کرن۔ وسان اور سکونی اور درپودمن کے دوسرے ساتھیوں نے دروپدی کے احتجاج اور فریاد پر ہنسا اور ان کا مذاق اڑانا شروع کر دیا بدہشتر اور ان کے باقی بھائیوں کے شامی لمبوسات اتار دیئے گئے اور درپودمن نے دروپدی کی طرف دیکھتے ہوئے حکم دیا۔ کہ اس کے بھی کپڑے اتار دو، وسان نے دروپدی کی ساڑھی کو جھکادیا اور اسے اپنی طرف کھینچنا شروع کر دیا وہ چلائی اور بے کسی کے عالم میں کہا اور ایسا اب تیرے سوا کوئی میرا مددگار نہیں ہے۔ دروپدی کے ساتھ اس توہین آمیز سلوک پر۔ ہمیں یہ ہشتر کا بھائی نے بلند آواز سے قسم کھائی کہ کسی روز جنگ میں اس خبیث کا سینہ چاک کر کے اس کا خون نہ پیوں تو۔۔۔۔۔ تھوڑی دیر کے بعد کوروں نے دوبارہ اپنے حکار کو تنہیک کا نشانہ بنانا شروع کر دیا، اور درپودمن نے اپنی ران کو برہنہ کرتے ہوئے دروپدی کو اپنی گود میں آنے کا اشارہ کیا یہ دیکھ کر ہمیں غصے سے پاؤں اٹھ گیا اور اس نے قسم کھائی ”میں اس ران کو ایک دن مٹی میں نہ ملا دوں تو۔۔۔۔۔ جب پاٹھ دشرط کے مطابق جلا وطنی کی زندگی گزارنے کیلئے روانہ ہوئے تو درپودمن اور اسکے ہمنواؤں نے انکا تسخر اڑایا۔ حیر ارجن۔ کول اور سہد پونے بھی بدلہ لینے کی قسمیں کھائیں اور جب کرشن نے یہ ہشتر کو مدد کرنے کی پیشکش کو تو دروپدی نے کرشن کے سامنے اپنے پانچ خاندوں کی یوں شکایت کی کہ میرے پانچ خاندے۔ دنیا کے مانے ہوئے بھگبجو، اس وقت بے بسی سے دیکھتے رہے۔ جب مجھے گھسیٹا جا رہا تھا۔ میری توہین کی جارہی تھی۔ اور میرے لباس کو کھینچا جا رہا تھا۔ وسان نے مجھے ہالوں سے پکڑ کر گھسیٹا اور جب میں نے پھاؤ کیلئے اپنے ہاتھ سر کی طرف پڑھائے تو اس نے میرے بدن پر لپٹے اکلوتے کپڑے کو جھکا دیا۔ دنیا میں کسی عورت کے ساتھ اس قدر شرمناک سلوک نہیں ہوا ہوگا۔ کرن۔ وسان اور دوسرے لوگ میرا مذاق اڑاتے رہے۔ ۲۹

کوروں سے اس ذلت آمیز سلوک کا بدلہ لینے کے لئے مہابھارت کی مشہور اور چاہ کن لڑائی لڑی گئی تھی۔ جس میں خود بھگوان کرشن کی روپ میں پاٹھروں کی مدد کر رہا تھا۔

چونکہ ہندومت کی تعلیمات کی رو سے مہابھارت اور رام کی سیتا کے حصول کے لئے روان سے لڑائی مقدس مذہبی لڑائی ہے

اس لئے یہ نتیجہ اخذ کیا جاسکتا ہے کہ ہندو دھرم میں عزت و آبرو کے تحفظ کیلئے جنگ کرنا نہ صرف جائز ہے بلکہ مذہبی فریضہ ہے۔ تاہم فتح

کے حصول کے بعد مغلوب لوگوں کی عزت و ناموس کا پاس رکھنے کی بھی تلقین کی گئی ہے۔ چنانچہ منو کے قوانین کے مطابق اگر دوران جنگ عورتیں گرفتار ہو جائیں تو ان کی پرورش کریں انکو اپنی بہو بنی کے برابر سمجھیں۔ کبھی شہوت کی نظر سے نہ دیکھیں جب اچھی طرح تسلط جم جائے۔۔۔ تو ان کو باعزت طور پر رہا کر کے انکے گھریا وطن پہنچادیں۔ جنگ میں مغلوب لوگوں کو دل پسند چیزوں کا دینا بہت ہی افضل ہے ان کو کبھی نہ چڑائیں اور نہ ہنسی اور ٹھٹھا کریں۔ اور نہ ہی انکے سامنے ایسا کہے کہ تم کو مغلوب کیا ہے بلکہ یوں کہیے کہ آپ ہمارے بھائی ہیں۔ اس قسم کی تعظیم و تکریم ہمیشہ کرے۔ ۳۰

ہندومت میں تحفظ عزت و آبرو کے بارے میں ان تعلیمات کے ہوتے ہوئے ہمیں بعض ایسی مذہبی رسومات بھی نظر آتی ہیں جو فطرت سلیم کے خلاف ہیں۔ اور دوسری طرف وہ تمام تعلیمات جو بدکاری، زنا کاری کی قباحت میں بیان ہوئی ہیں اور ہر ایک کو قبیح عمل قرار دیا ہے اور مرد و عورت کی عزت و انکار کرنے کا سبب بنایا گیا ہے۔ وہ تمام تعلیمات بے معنی نظر آتی ہیں کیونکہ ان رسوم میں زنا کاری، بدکاری مذہباً جائز قرار دی گئی ہے۔ عیدالہجید سالک لکھتا ہے کہ ہندوؤں میں ایک موقع ’بھرویں چکر‘ کی مذہبی رسم پر شراب چوری اور زنا کاری مذہباً فرض قرار دی گئی تھی اس موقع پر مرد اور عورتیں ایک مقام پر جمع ہوتے تھے مرد ایک ایک عورت کو بالکل برہنہ کر کے پوجا کرتے اور عورتیں کسی مرد کو نکال کر کے پوجتیں۔ اس موقع پر خوب شراب پی جاتی اور بدست ہو کر مرد جس عورت کیساتھ چاہتا بدفعی کر سکتا تھا۔ یہاں تک کہ ماں، بہن کی تمیز نہ کی جاتی تھی۔ اس مذہبی تقریب کے علاوہ بھی ایک اور خاص فقرہ یعنی ’سہاگم‘ مقرر تھا جس کو پڑھ کر ہر مرد و عورت آپس میں بدکاری کر سکتے تھے اور ایسی بدکاری میں کسی رشتے کے لحاظ کی ضرورت باقی نہ رہتی تھی۔ مزید برآں زنا کاری کا ایک اور نام ’نیوگ‘ رکھ کر ہر ضرورت مند عورت کیلئے گیارہ مردوں تک مباشرت کرنے کی اجازت دی گئی تھی اسی طرح بد معاش خادم کی بیوی کو بد معاشی کی اجازت تھی۔ ۳۱

ہندوؤں میں ایک عورت کو بیک وقت کئی شوہروں کے ساتھ نکاح کرنا بھی شرعاً جائز قرار دیا گیا ہے۔ مہابھارت میں باہر وڈوں بھائیوں کی مشترکہ بیوی دروہ پدی کا قصہ تفصیلاً ذکر کیا گیا ہے کہ ان کے لئے ویاس رشی (مذہبی رہنما) نے کس طرح شرعاً جواز پیش کیا تھا۔ حالانکہ شادی سے پہلے دروہ پدی کا باپ اور دروہ پدی خود بھی اس قسم کی شادی شیطانی فعل قرار دے رہے تھے۔ جب پاندوؤں

میں سے سب سے بڑے بھائی یہ ہفت نے سادگی اور آہستگی سے کہا کہ دروہدی کی شادی ہم سب (پانچ بھائیوں) سے ہوگی اس لئے کہ ہم نے آج تک ہر چیز آپس میں بانٹی ہے اور ہم اس اصول کو توڑنا نہیں چاہتے۔ دروہدی کا باپ جو بادشاہ تھا یہ سن کر سکتے میں آ گیا۔ جب اس کے اوسان بحال ہوئے تو وہ چیخا اور کہا کہ آدمی کی کئی بیویاں ہو سکتی ہیں لیکن یہ کبھی نہیں سنا کہ ایک عورت کے کئی شوہر ہوں نہ ہی عملاً یہ کبھی ہوا ہے اور نہ ہی اس کے متعلق کہیں لکھا ہوا ہے۔ یہ ایک ایسی بات ہے جس کی کوئی تائید نہیں کر سکا۔ تمہارے جیسے کمرے آدمی سے اس بات کی امید نہ تھی جو علم میں بھی بڑی دستگاہ رکھتا ہے کہ کس شیطانی طاقت کے زیر اثر تم نے یہ سب کچھ کہا ہے۔ یہ ہفت نے کہا کہ سیدھا راستہ بہت مشکل اور پیچیدہ ہے میں جانتا ہوں کہ میں اس سے انحراف نہیں کر رہا۔ اے بادشاہ اس بارے میں شکوک و شبہات کو دل میں جگہ نہ دو۔ اور ہم سب کو دروہدی سے شادی کرنے کی اجازت دو۔ اس لئے مذہبی رہنماری ویسا آ گیا تو بادشاہ نے اس سے پوچھا کہ ہماری رہنمائی کرو۔ کہ کیا ایک عورت پانچ آدمیوں سے شادی کر سکتی ہے؟ تو ویسا نے شرعی جواز کے بارے میں ایک لمبی چوڑی کہانی سنائی اور دروہدی کی پانچ شوہروں کے ساتھ شادی کو مذہباً جائز قرار دیا گیا۔ ۳۲

نسل بڑھانے کی خاطر اپنے شوہر کی کی نسل سے تعلق رکھنے والے کسی مرد کے ساتھ جنسی ملاپ کرنے والی عورت بے گناہ

تصور ہوتی ہے۔ ۳۳

عبدالعزیز سادک نے ایک واقعہ نقل کیا ہے کہ ایک سادھو نے ایک پاٹرو کو سراپ دیا تھا جسکی وجہ سے وہ اپنی بیویوں سے متنوع ہونے کے قابل نہ رہا ان کی کوئی اولاد نہ تھی اس لئے اس نے ویسا کو اس پر آمادہ کیا کہ وہ ان کی خاطر اس کی بیویوں سے جماع کر کے اولاد پیدا کر دے۔ ۳۴

اس کا مطلب یہ ہے کہ حصول اولاد کے لئے بیوی کسی اور مرد سے جنسی اختلاط کر سکتی ہے۔ مہا بھارت میں تفصیل کے ساتھ یہ

واقعہ موجود ہے کہ ستیاوتی بادشاہ ستیاوتی کی بیوی تھی۔ جب اس کا بیٹا وچروہریا اس دنیا سے بے اولاد رخصت ہو گیا اور ان کی دو بیویاں امیکا اور امبالیکا بچہ ہو گئیں تو ستیاوتی نے پہلے اپنے سوتیلے بیٹے بھیشم کو اس بات پر آمادہ کرنے کی کوشش کی کہ براہ کرم ان لڑکیوں کو ہاتھ پن کی زندگی سے بچا لو اور ہماری نسل آگے بڑھنی چاہیے۔ لیکن جب بھیشم نے اپنے ایک وعدہ کی وجہ سے انکار کیا، تو ویسا کو اس بات پر رضا

مند کیا کہ وہ انگی بہوؤں سے جماعت کر کے اس کے خاندان کو آگے چلنے دیں۔ چنانچہ ویاس نے امیرکا امبالیکا اور امبالیکا کے خادمہ کے ساتھ باری باری جماعت کی۔ جس کے نتیجے میں تینوں کے بیٹے پیدا ہوئے۔ ان میں سے ایک پانڈو جو ہستنا پور کا بادشاہ بتان کی دو بیویاں تھیں لیکن پانڈو ایک بدعا کی وجہ سے اپنی بیویوں کے ساتھ ہم بستری کے قابل نہ رہا جسکی وجہ سے اسکی بیوی کستھی نے دیوتاؤں کے ذریعے پانڈوؤں بھائیوں کو جنم دیا۔ ۳۵

### خلاصۃ البحث:

اسلام اور ہندومت کی تعلیمات کے جائزہ سے یہ نتیجہ اخذ کیا جا سکتا ہے کہ دونوں مذاہب کی تعلیمات میں تحفظ عزت و آبرو کے بارے میں ٹھوس بنیادیں موجود ہیں لیکن ہندومت میں جو بعض نظائر تحفظ عزت و آبرو کے خلاف موجود ہیں ایسا معلوم ہوتا ہے کہ ہوس پرست برہمنوں نے ہندومت کی اصلی تعلیمات میں اپنی طرف سے کچھ ایسی تعلیمات شامل کر دی ہیں جس کی وجہ سے تحفظ عزت و آبرو کے بارے میں تعلیمات کو غیر مؤثر کر دیا گیا ہے یا کم از کم مکھوک قرار دیا ہے۔ جبکہ اسلامی تعلیمات میں اس قسم کی کسی تحریف یا تبدیلی کے آثار نہیں ہیں اور اس لحاظ سے تاقیامت انسانوں کی عزت و ناموس کا محافظ اسلام ہی ہو سکتا ہے کیونکہ اللہ تعالیٰ نے اسلامی تعلیمات کی محفوظیت کا بندوبست خود اپنے ذمے لیا ہے۔

### المراجع والمصادر:

- (۱) ..... امام ابو داؤد، سنن ابی داؤد، کتاب الادب، باب فی ذی الوجھین۔
- (۲) ..... ایضاً۔
- (۳) ..... (قاضی) ابو یوسف، کتاب الخراج، ترجمہ محمد نجات اللہ صدیقی، چراغ راہ کراچی، ۱۹۶۶ء، ص ۳۶۷۔
- (۴) ..... (الف) ..... ابن اثیر محمد بن الکریم، اسد الغابۃ فی معرفۃ الصحابہ، احیاء التراث العربی،



(ب)..... عبدالسلام، اسوۂ صحابہ، گروید معارف اعظم گڑھ۔ ۱۹۵۵ء، ۲ : ۱۰۴، ۱۰۳۔

(۵)..... (۱) Pandit Jawahar Lal nehru, Discovery of india Delhi, (v) (i)

1974-P77

(ب)..... بیک ظفر اللہ ڈاکٹر، ہندو مذہب قبل از اسلام، بحوالہ ڈاکٹر محسن عثمانی ہندو مذہب۔

مجلس نشریات کراچی ۲۰۰۵ء ص ۲۹۔

(ج)..... الطاف جاوید، غیر سامی مذاہب کے بانی، اپنا ادارہ لاہور ۲۰۰۴ء ص ۳۱۔

(۶)..... گستاوی جان ڈاکٹر، تمدن ہند اردو ترجمہ سید امیر علی نقوش پریس لاہور، سن ۲۰۰۳ء۔

(۷)..... سوامی دیانند، ستیا رتھ پرکاش، ص ۳۶۳۔

(۸)..... گستاوی جان ڈاکٹر، تمدن ہند، ص ۲۳۱۔

(۹)..... سوامی دیانند، ستیا رتھ پرکاش، ص ۱۸۳۔

(۱۰)..... (۱) منودھرم شاستر، ۱۳:۹۔

(ب)..... سوامی دیانند، ستیا رتھ پرکاش، ص ۱۸۷۔

(۱۱)..... منودھرم شاستر، ۸:۳۳۵، ۳۳۶، ۳۶۳، ۳۶۴۔

(۱۲)..... سوامی دیانند، ستیا رتھ پرکاش، ص ۲۳۳۔

(۱۳)..... منودھرم شاستر، ۷:۲۸۔

(۱۴)..... ایضاً، ۹:۳، ۵۔

(۱۵)..... ایضاً، ۹:۱۲۔

(۱۶)..... ایضاً، ۹:۷۴، ۷۵۔

- (۱۷) ..... سوامی دیانند ، ستیارتھ پرکاش ، ص ۷۷۔
- (۱۸) ..... ایضاً ، ص ۱۶۶۔
- (۱۹) ..... منودھرم شاستر ، ۱۲:۷۔
- (۲۰) ..... (۱) ..... کوتلیہ چاکلیہ ، ارتھ شاستر ، ص ۲۰۲۔
- (ب) ..... محمد عجیب ، تاریخ تمدن ، ص ۱۲۲۔
- (۲۱) ..... منودھرم شاستر ، ۲۶:۹۔
- (۲۲) ..... ایضاً ، ۱۶۳:۵۔
- (۲۳) ..... ایضاً ، ۱۳۰:۴۔
- (۲۴) ..... ایضاً ، ۲۸:۶۔
- (۲۵) ..... ایضاً ، ۶:۸۔
- (۲۶) ..... (۱) ..... ایضاً ، ۲۶۶، ۲۶۱، ۲۲۵:۸۔
- (ب) ..... ایضاً ، ۱۳۷:۶۔
- (۲۷) ..... امداد صابری ، تاریخ جرم و سزا ، چوڑی ولان دہلی ، ۱۹۳۳ ، ج ۱ ص ۴۹۔
- (۲۸) ..... دلہنکی ، رامائن ترجمہ یاسر جواد ، گلشن ہاؤس لاہور ۲۰۰۵ء ، ص ۳۵۸۔
- (۲۹) ..... آر۔ کے نارائن ، مہابھارت ، ترجمہ نعیم احسن ، نگارشات لاہور ، ۲۰۰۳ء ، ص ۷۹ ، ۸۰ ، ۸۳ ، ۸۴ ، ۹۷۔
- (۳۰) ..... (۱) ..... منودھرم شاستر ، ۲۰۴:۹۱:۷۔
- (ب) ..... سوامی دیانند ، ستیارتھ پرکاش ، ص ۲۵۶، ۲۳۰۔

- (۳۱) ..... سالک عبدالجید ، مسلم ثقافت ہندوستان میں ، ادارہ ثقافت اسلامیہ لاہور طبع دوم، سطن، ص ۳۱۔
- (۳۲) ..... آر۔ کے نائن ، مہابھارت ترجمہ نعیم احسن ، نکارشات لاہور ، ۲۰۰۳ء ص ، ۵۶۵۲۔
- (۳۳) ..... کوتلیہ چانکیہ ، ارتھشاشتر ، ص ۲۰۶۔
- (۳۴) ..... سالک عبدالجید ، مسلم ثقافت ہندوستان میں ، ص ۲۸۔
- (۳۵) ..... آر۔ کے نائن ، مہابھارت ، ص ۱۵ تا ۲۲۔

.....☆☆☆☆☆.....